

**देशज शब्द** पुं. (तत्.) भाषा. ऐसे शब्द जो किसी भाषा विशेष से व्युत्पन्न न होकर स्थानीय व्यवहार से चलन में आए हों बु. तत्सम, तद्भव शब्द।

**देशद्रोह** पुं. (तत्.) देश के तंत्र या शासन के विरुद्ध आवाज उठाना, शासनतंत्र के विरुद्ध लोगों को उकसाना, देश व समाज को हानि पहुँचाने वाला आचरण।

**देशद्रोही** वि. (तत्.) देशद्रोह करने वाला, शत्रु पक्ष से मिलकर शासनके विरुद्ध आचरण करने वाला।

**देशभक्त** पुं. (तत्.) देश के प्रति निष्ठा रखते हुए उसके लिए सर्वस्व न्योछावर करने की भावना रखने वाला व्यक्ति।

**देशभक्ति** स्त्री. (तत्.) देशभक्त होने का भाव।

**देशभाषा** स्त्री. (तत्.) किसी देश या प्रदेश-विशेष की भाषा जो उस देश/प्रदेश से बाहर न बोली जाती हो।

**देशमल्हार** पुं. (तत्.) संगी. राग विशेष का वह प्रकार जो वर्षा ऋतु में सायंकाल के समय गाया-बजाया जाता है।

**देशवासी** पुं./वि. (तत्.) 1. अपने देश में रहने वाला 2. विदेश में स्थित वह व्यक्ति जो अपने ही देश का हो।

**देशव्यवहार** पुं. (तत्.) किसी देश, प्रदेश, क्षेत्र आदि में प्रचलित रीति-रिवाज, लोक-व्यवहार, लोकाचार।

**देशव्यापी** वि. (तत्.) संपूर्ण देश में सर्वत्र होने वाला या सर्वत्रव्याप्त जैसे- देशव्यापी आंदोलन।

**देशांतर** पुं. (तत्.) 1. अपने देश से भिन्न अन्य कोई देश 2. मुख्य देशांतर रेखा या ग्रीनविच रेखा की तुलना में किसी देश (या स्थान विशेष) की पृथ्वी के केंद्र से कोणीय दूरी डि. यह दूरी ग्रीनविच (इंग्लैंड) से पूर्व या पश्चिम 180 डिग्री तक हो सकती है।

**देशांतरण** पुं. (तत्.) अपने देश को छोड़कर दूसरे देश में जाकर बसना, प्रव्रजन।

**देशांतर रेखा** स्त्री. (तत्.) भू. पृथ्वी के धरातल पर दोनों ध्रुवों को जोड़ने वाली अर्धवृत्ताकार कल्पित संदर्भ रेखा। ग्रीनविच (इंग्लैंड) से होकर जानेवाली देशांतर रेखा को 0 डिग्री देशांतर मानते हुए पूर्व और पश्चिम की ओर 180 डिग्री तक देशांतर रेखाएँ मानी जाती हैं। सूर्योदय के अनुसार प्रत्येक देशांतर रेखा पर औसतन 4 मिनट का अंतर होता जाता है इसी आधार पर विभिन्न देशों के मानक समय का निर्धारण होता है, तिथियाँ भी (रोम कैलेंडर में) इसी आधार पर बदलती हैं।

**देशाचार** पुं. (तत्.) दे. देशव्यवहार।

**देशाटन** पुं. (तत्.) देश-देश में घूमना, दूसरे देशों में भ्रमण, देश में पर्यटन करना।

**देशिक** वि. (तत्.) 1. देश से संबंध रखने वाला 2. देश में घटित होने वाला पुं. 1. शिक्षक, उपदेशक, मार्गदर्शक 2. विविध देशों से परिचित व्यक्ति 3. भ्रमणशील व्यक्ति।

**देशी** वि. (तद्.) 1. देश का या देश से संबंधित 2. अपने ही देश की, स्थान विशेष की भाषा. दे. देशज शब्द।

**देशीकरण** पुं. (तत्.) दे. देशीयकरण।

**देशीकृत शब्द** पुं. (तत्.) अन्य भाषा अथवा स्रोत से आया हुआ, परंतु अपनी भाषा के व्याकरणादि के अनुसार ढाला हुआ शब्द जैसे-कारें (मूल शब्द अंग्रेजी होने के बाद भी हिंदी बहुवचनसूचक एँ के व्याकरण प्रयोग के अनुसार स्वीकृत कर लिया गया है)।

**देशी भाषा** स्त्री. (तद्.+तत्.) 1. भाषा. अपने क्षेत्र में बोली जाने वाली वह भाषा जो उच्चारण, वाक्य रचना आदि की दृष्टि से समृद्ध न हो तथा शिक्षित वर्ग द्वारा प्रयुक्त न होती हो और प्रायः जिसका लिखित रूप न हो 2. देश में बोली जाने वाली भाषा।

**देशीय** वि. (तत्.) 1. देश से संबंध रखने वाला 2. देश में होने वाला।